



3 Евангелля св. Мацвея

Калі яны адышлі, вось, Анёл Госпадаў з'явіўся Язэпу ўва сне, мовячы: “Устань, вазьмі Дзіця і Маці Яго і ўцякай да Егіпта, і будзь там, пакуль не скажу табе. Бо Ірад будзе шукаць Дзіця, каб забіць Яго”. Той, абудзіўшыся, узяў уночы Дзіця і Маці Яго і ўцёк у Егіпет. І заставаўся там да смерці Ірада.” †

Мц 2, 13 – 15, 19-23

На ратунак жыццю!

Езус Хрыстус – Божае Дзіця, Марыя – Яго Маці і св. Юзаф-Апякун – гэта ёсць Святая Сям'я. Вось Божы спосаб аб'яўлення праўды пра самога сябе, інструмент перадачы дароў ласкі, месца асвятчэння ўсяго чалавецтва. Тая Сям'я з Назарэта не можа быць адарвана ад кожнай іншай чалавечай сям'і. Безумоўна, яна была святой з-за прысутнасці Божага Сына, але ніхто ў Назарэце не трактаваў яе як нязвыклую. Аднак кожная чалавечая сям'я з'яўляецца выключнай. У ёй пачынаецца новае жыццё! У сям'і яно сталее. У кругу сям'і малады чалавек падрыхтоўваецца да заданняў, якія патрабуюць прыняцця рашэнняў сталага чалавека. Урэшце сям'я з'яўляецца месцам, дзе кожны з нас перажывае найбольшыя радасці, адчувае найглыбейшыя хваляванні. Сям'я з'яўляецца вытокам шчасця. Давайце не будзем здзіўляцца, што яна падвергнута ўсім спробам зла, каб пазбавіць яе Божага характару, той выключнасці, што гарантуе людское шчасце. Не толькі гэтае зямное, але і вечнае.

Ці сёння чалавечая сям'я, якая знаходзіцца пад пагрозай варожых ёй сіл, мае шанс пратрымацца? Адказ павінен быць сцвярдзальны. Таму што Бог бачыў яе як неабходную ў справе нашага збавення. Які ж ёсць рэцэпт ратунку, святасці сям'і? Пастаяннага адкрыцця нанова яе асноўнай функцыі перадачы і клопату аб новым жыцці. Па ўзоры Святой Сям'і з Назарэта. Святы Юзаф, яе Апякун, укажа нам шлях. Ён, беручы адказнасць за Марыю і Дзіця, быў ва ўсім паслухмяны Богу і Яго планам. Заўжды маўклівы, ён выконваў даверанае яму заданне цераз таямнічую сустрэчу з Богам. Давайце будзем маліцца за такую вернасць Божым намерам.

Кс. Яраслаў Грынашкевіч